

Fundar innkalling

Býráðið

Dagfesting: 29.10.2018 kl. 20:00
Málnr.:

Nevndarlimir::

Vara limir:

Nevndarskrivari:

Málsyvirlit			Síða
Mál til viðgerðar			
62/18	17/00503-13	Tilmæli - Umsókn um frávík frá byggilínu til veg	2
63/18	18/00017-3	Mál 18/00017 avtala um fjølrítan. Málslýsing og tilmæli	3
64/18	18/00215-16	Tilmæli - Umsókn um útbygging av sethúsum - matr. nr. 169 í SG	4
65/18	18/00355-3	Tilmæli - Umsókn um loyvi til at leggja vatn til matr. nr. 416 í Leirvík	5
66/18	18/00360-2	Tilmæli - Umsókn um broyting í byggisamtyktini - matr. 273 í Leirvík	6
67/18	18/00380-1	Tilmæli til mál nr. 18/00038 - Uppskot um at taka seg úr Serflutningsskipan landsins 1. januar 2019	7
68/18	18/00371-2	Mál 18/00371 Eykajáttan til skúlan 2018. Tilmæli og málslýsing	9

62/18 Tilmæli - Umsókn um frávik frá byggilínu til veg

Viðgjört av	Fundardagur	Málnr.	Journalnr.
1 Byggi - og býarskipanarnevnd	19.10.2018	36/18	17/00503-13
2 Býráðið	29.10.2018	62/18	17/00503-13

Málslýsing:

Ánari av matr. nr. 199g í Syðrugøtu hevur 08-03-2018 fingið byggiloyvi. Eftirfylgjandi eru tey komin fram til at tey ynskja at víðka um goymslurúmið í kjallaranum.

Í upprunaligu umsókn var kjallarin 5 metrar frá vegnum, sum eisini er krav sambært byggisamtyktini hjá Eysturkommunu.

Um teirra ynski at víðka um goymslurúmið skal gangast á møti, krevur tað at Eysturkommunu býráð gevur frávik frá byggilínuni millum hús og veg.

Goymslurúmið kemur at vera undir jørð og frástøðan frá goymslurúm til veg, kemur at vera 4,5 metrar.

Byggistig og aðrar fortreytir samsvara við galdandi byggisamtykt og BK17, tí metir umsitingin at loyvi kann gevast til hetta.

Fíggarligar avleiðingar:

Ongar fíggarligar avleiðingar

Tilmæli

Umsitingin mælir til at ganga umsóknini á møti og geva frávik frá byggilínuni millum hús og veg á matr. nr. 199g í Syðrugøtu.

Viðtøka Byggi - og býarskipanarnevnd 19. oktober 2018

Byggi – og býarskipanarnevndin mælir til at fylgja tilmælinum hjá umsitingini.

63/18 Mál 18/00017 avtala um fjølritan. Máslýsing og tilmæli

Viðgjørt av	Fundardagur	Málnr.	Journalnr.
1 Mentanarnevndin	15.10.2018	69/18	18/00017-3
2 Fíggjarnevnd	25.10.2018	67/18	18/00017-3
3 Býráðið	29.10.2018	63/18	18/00017-3

Máslýsing:

Fjølrit hevur sent Eysturkommunu fylgjandi sáttmála:

"FYRIBILSAVTALA millum Fjølrit og Eysturkommunu um nýtslu av vardum verkum til undirvísingavirksemi og innanhýsis nýtslu."

Útgangsstøðið í sáttmálanum er tikið í støðið í avtalu við Mentamálaráðið. Fjølrit og Kommunufelagið hava út frá hesum samráðst seg til ein standarsáttmála, sum er sendur út til allar kommunurnar til undirskrivingar. Avtalan fevnir um eitt royndartíðarskeið, við gildi frá 1. august 2018 til 1. august 2020.

Rokningin fellir 15. mai 2019.

Sum dømi, frá samráðingunum millum Kommunufelagið og Fjølrit, er gjaldið. Formaðurin í Fjølrit og Kommunufelagið hava samráðst um prísin. Nú verður ikki tikið 50 oyru pr. avrit, m.a tí tøkkin er blivin betri (scanning etc.).

Nú er støðið tikið í hvussu nógvir næmingar hava atgongd til tilfarið. Her eru samráðingarnar komnar til, at tað skal kosta 200 kr. pr. fólaskúlanæming um árið.

Fíggjarligar avleiðingar:

Tað ganga 244 næmingar í skúlanum í Eysturkommunu. Árligi kostnaðurin verður sostatt 244 næmingar x 200 kr.=48.800 kr. pr. ár., sum kann takast av verandi játtan hjá skúlanum.

Tilmæli

Mælt verður til at undirskriva sáttmálan við Fjølrit.

Viðtøka Mentanarnevndin 15. oktober 2018

Mentanarnevndin tekur undir við tilmælinum og mælir til at undirskriva sáttmálan við Fjølrit.

Viðtøka Fíggjarnevnd 25. oktober 2018

Fíggjarnevndin mælir til at taka undir við tilmælinum hjá mentanarnevndini.

64/18 Tilmæli - Umsókn um útbygging av sethúsum - matr. nr. 169 í SG

Viðgjørt av	Fundardagur	Málnr.	Journalnr.
1 Byggi - og býarskipanarnevnd	19.10.2018	37/18	18/00215-16
2 Býráðið	29.10.2018	64/18	18/00215-16

Málslýsing:

Eysturkommuna hevur móttikið eina umsókn um út- og umbygging á matr. nr. 169 í Syðrugøtu.

Umsøkjarin hevur ætlan at byggja núverandi hoyggjhús um til bústað og knýta tað uppí verandi sethús.

Um loyvi skal gevast til hetta krevst frávik tí:

Ætlaða umbyggingin av hoyggjhúsinum ger, at hæddin verður ov høg og húsið kemur at vera ov tætt við húsið hjá grannanum. Hoyggjhúsinum kemur at standa 43 cm frá markinum, har kravið er 2,5 metrar.

Hoyggjhúsið verður 1,2 m hægri enn núverandi. Tað loyvir BK17 ikki, tá tað er so tætt við mark.

Leggjast kann afturat at niðara síða av núverandi hoyggjhús, stendur á mark hjá granna á matr. nr. 85 í Syðrugøtu.

Ætlaði millumbygningur og svalagongd samsvara heldur ikki við galdandi byggisamtykt og BK17. Har er talan um frástøðu til veg og granna.

- Frástøðan til veg verður 1 metur, har tað er minst
- Frástøðan til granna verður 1,3 metrar, har tað er minst.

Kravið er 2,5 m.

Fíggarligar avleiðingar:

Ongar fíggarligar avleiðingar.

Tilmæli

Umsitingin mælir frá at ganga umsókn um frávik á matr. nr. 169 í Syðrugøtu á møti.

Viðtøka Byggi - og býarskipanarnevnd 19. oktober 2018

Byggi – og býarskipanarnevndin mælir til at fylgja tilmælinum hjá umsitingini.

65/18 Tilmæli - Umsókn um loyvi til at leggja vatn til matr. nr. 416 í Leirvík

Viðgjört av	Fundardagur	Málnr.	Journalnr.
1 Byggi - og býarskipanarnevnd	19.10.2018	38/18	18/00355-3
2 Býráðið	29.10.2018	65/18	18/00355-3

Málslýsing:

Eysturkommuna hevur móttikið eina umsókn, um at fáa lagt vatn til eina smáttu úti í Vík í Leirvík.

Umsøkjarin skrivar:

“Eg vil gjarna, vegna pápa mín Kristian Justinussen, søkja um at fáa lagt vatn oman til eina smáttu sum hann eigur úti í Vík í Leirvík.

Tað er matrikkul 416 húsið stendur á. Húsi hevur veri nógv brúkt og nú er planin at renovera eitt sindur. Í tí sambandi hevði verið gott um man kundi fingið vatn oman frá brunninum sum er beint uppiyvir vegnum.

Tað liggur eisini í framtíðar planum at hava kúratúr í húsinum”.

Umsøkjarin kann ikki fáa vatn frá brunninum, sum er beint uppiyvir vegnum, tað er “skitið” vatn, sum verður pumpa til reinsibrunnin, sum er longri úti.

Um vatn skal leggjast til smáttuna, má tað knýstast í leiðingina, sum liggur longur úti.

Um Eysturkommuna skal veita og leggja vatn til smáttuna, kostar tað áleið 120.000 kr.

Smáttan liggur í øki J: Landbúnaðarøki, har innrætting av smáttu, ikki samsvarar við galdandi byggisamtykt.

Tað er sambært kunngerð 127 um veiting av drekkivatni, ikki krav at kommunan skal veita vatn eina smáttu, sum liggur í ein Landbúnaðarøki.

Fíggarligar avleiðingar:

Ongar fíggarligar avleiðingar

Tilmæli

Umsitingin mælir frá at ganga umsókn at fáa vatn lagt til smáttuna á matr. nr. 416 í Leirvík á møti.

Viðtøka Byggi - og býarskipanarnevnd 19. oktober 2018

Byggi – og býarskipanarnevndin mælir til fylgja tilmælinum hjá umsitingini.

66/18 Tilmæli - Umsókn um broyting í byggisamtyktini - matr. 273 í Leirvík

Viðgjørt av	Fundardagur	Málnr.	Journalnr.
1 Byggi - og býarskipanarnevnd	19.10.2018	39/18	18/00360-2
2 Býráðið	29.10.2018	66/18	18/00360-2

Málslýsing:

Eysturkommuna hevur móttikið umsókn um broyting í byggisamtyktini fyri matr. nr. 273 í Leirvík.

Umsøkjari skrivar:

“Í sambandi við umsókn um samanmatrikkulering, mál 00045-2 frá 26.02-2018, hevur matrikkulstovan boðað frá, at samanmatrikkulering kann ikki gerast av tí, at matr. 273 (lutur Úti á Bø) hevur áseting H og matr. 277,278 hava áseting B. Fyri at samanmatrikkuleringin kan fremjast má byggisamtyktin fyri matr. 273 (lutur Úti á Bø) broytast frá áseting H til áseting B, so at øll 3 matr. hava áseting B.

Tí vil eg við hesum søkja um, at byggisamtyktin fyri matr. 273 (lutur Úti á Bø) verður broytt frá áseting H til áseting B.

Við vón um skjóta og blíða viðgerð.”

Vísandi til mál nr. 17/00283 og mál nr. 18/00045, so hevur hetta fyrr verið á skrá.

Býráðið hevur áður sagt, at man ikki ynskir at broyta verandi byggisamtykt fyri matr. nr. 273 í Leirvík.

Fíggarligar avleiðingar:

Ongar fíggarligar avleiðingar.

Tilmæli

Umsitingin mælir frá at ganga umsókn um broyting av byggisamtykt á møti.

Viðtøka Byggi - og býarskipanarnevnd 19. oktober 2018

Byggi – og býarskipanarnevndin tekur undir við tilmælinum hjá umsitingini og samtykkir málið.

67/18 Tilmæli til mál nr. 18/00038 - Uppskot um at taka seg úr Serflutningsskipan landsins 1. januar 2019

Viðgjørt av	Fundardagur	Málnr.	Journalnr.
1 Býráðið	29.10.2018	67/18	18/00380-1

Málslýsing:

Á fund 22. Oktobur 2018 millum borgarstjórnar í samstarvskommunum í Serflutningsskipan landsins í Eysturoy, undantikið Sjóvar kommunu í ikki fekk møtt, var semja um at kommunurnar eiga at taka seg úr Serflutningsskipan landsins 1. januar 2019

Eysturkommuna hevur boðað hinum samstarvskommunum frá, at tað er sera ósannlíkt, at vit verða ein partur av eini avtalu um Serflutningsskipan Landsins í Eysturoy eftir 01. januar 2019.

Heimildin til Serflutningsskipan landsins er í Fíggjarlógini og nærri fyrisettt í reglugerð.

Ongar ásetingar eru um upphald í Reglugerðini fyri Serflutningsskipan landsins í Eysturoy ella í reglugerðini fyri Serflutningsskipan landsins.

Sáttmálin um serflutning við AP-busskoyring var úti 31.12.2017 og er fyrbils longdur til 31.12.2018.

Serflutningsskipani ikki er hóskandi á fleiri økjum:

- Skipanin er ætla røslutarnaðum brúkarum, sum avvarðandi ella í styttri tíðarskeið ikki nýtt almennan bussflutning
- Ein trupulleiki hevur í langa tíð verið, at koyriskemaði stórt sæð hevur verið fult til flutning av røslutarnaðum brúkarum, meðan t.d. eldraðkið hevur stóran tørva á flutningi til ymisk fyribygjandi tilboð, so sum uppvenjingartilboð, dagtilhald á Røktarheimið og dagtilhald fyri minnisveik
- Annar trupulleiki hevur verið flutningur til uppvenjing á sjúkrahúsið ella hjá Almannaverkinum hjá ERE. Serflutningsskipani røkkur sambært reglugerð ikki útum samstarvskommunurnar og karmarnir røkka als ikki til smidligan einstaklingaflutning, sum álvarsliga sjúk fólk hava tørva á til og frá uppvenjing.
- Ein grundleggjandi trupulleiki hevur eisini verið tann, at skipanin ikki røkkur, tá fleiri brúkarar samstundis hava tørva á flutningi til og frá útjaðaranum í økinum.

Við yvirtøku av Eldraðkinum, sum er skipað í samstørvini Nánd og Roðan, hava kommunurnar fingið tørva á og heimild at seta flutningsskipan í verk á Eldraðkinum.

Harumframt hava kommunurnar frammanundan sambært lóg og kunngerð ávísar skyldur, til at veita skúlabarnaflutning til børn við serligum tørvi, eftir nærri fastsettum reglum.

Um skipanin verður niðurløgd burdu eingir brúkarar komi illa fyri, tí núverandi brúkarar hjá serflutningsskipanini hoyra antin til Eldraðkið, Skúlabarnaflutning ella Almannaverkið, sum kann ella skal veita teimum flutning.

Á fund 22. Oktobur 2018 millum borgarstjórnarar í samstarvskommunum, varð semja um at taka seg úr Serflutningsskipan landsins og at kommunurnar heldur eiga at samla seg um sínar skyldur sambært lóg á Eldraðkinum og á Fólaskúlaðkinum.

Tá skipanin verður niðurløgd er umráðandi at byrgja fyri at brúkarar ikki bráðliga standa við ongari loysn:

- Eldraðkini og teirra brúkarar skulu hava fráboðan
- Kommunalu umsitingarnar og brúkarar ið fáa skúlabarnaserflutning skulu fáa fráboðan
- Brúkarar hjá Almannaverkinum og Almannaverkið skulu hava fráboðan

Fíggarligar avleiðingar:

Á fíggarætlanini fyri 2018 vóru kr. 110.000 setta av til Serflutningstænastuna

Tilmæli

Umsitingin mælir til at Eysturkommuna tekur seg úr Serflutningsskipan Landsins í Eysturoy frá 01. januar 2019 at rokna.

68/18 Mál 18/00371 Eykajáttan til skúlan 2018. Tilmæli og málslýsing

Viðgjört av	Fundardagur	Málnr.	Journalnr.
1 Mentanarnevndin	15.10.2018	70/18	18/00371-2
2 Fíggjarnevnd	25.10.2018	69/18	18/00371-2
3 Býráðið	29.10.2018	68/18	18/00371-2

Málslýsing:

Mentanarnevndin og fíggjarnevndin viðgjörði í januar 2018 umsókn um eykajáttan frá skúlanum í Eysturkommunu fyri 2017. Umsóknin kom inn ov seint fyri 2017 og Fíggjarnevndin samtykti at arbeiðast skuldi víðari við málinum.

Skúlin hevur fingið loyvi til at keypa teldu útbúnaðin sum søkt var um. T.e. 31.000 kr. til samvirknar talvur og teldu útbúnað, og 32.500 kr. til nýggja heimasíðu.

Skúlin í Eysturkommunu hevur síðani sent kommununi umsókn um eykajáttan fyri 2018, áljóðandi 132.000kr. Støðan á skúlanum er nú tann, at skúlin hevur brúkt 970.000 kr. av fíggjarætlanini á 975.000 kr. Skúlastjórin metir, fíggjar karmurin fyri skúlan er ov strammur, m.a. tí ynskt verður betri fíggjarligar karmar til eitt royndarverkætlanir.

Fíggjarligar avleiðingar:

Tilmæli

Viðtøka Mentanarnevndin 15. oktober 2018

Mentanarnevndin mælir til at kanna hvat eindarkostnaðurin er pr. næming í øðrum líknandi skúlum.

Mentanarnevndin mælir samstundis til at játta eina eykajáttan áljóðandi 132.000 kr.

Viðtøka Fíggjarnevnd 25. oktober 2018

Fíggjarnevndin mælir til at taka undir við tilmælinum hjá mentanarnevndini at veita eykajáttan á 132.000,00 kr, og at peningurin verður tikin av verandi játtan til skúlan.